



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 09.11.2024 **TIME : 7.25 AM**

പ്രധാന വാർത്തകൾ

1. മഹാരാഷ്ട്രയിലെയും ത്യാർഖണ്ഡിലെയും നിയമസഭാ തിരഞ്ഞെടുപ്പുകൾക്കായുള്ള പ്രചാരണം ഊർജ്ജിതമായി പുരോഗമിക്കുന്നു ; മുതിർന്ന നേതാക്കൾ പ്രചാരണ രംഗത്ത് സജീവം.

Political parties intensify election campaign for assembly polls in Maharashtra and Jharkhand Senior leaders leads the campaigning.

2. കേരളത്തിൽ വയനാട് ലോക്സഭാ മണ്ഡലത്തിലും പാലക്കാട്, ചേലക്കര നിയമസഭാ മണ്ഡലങ്ങളിലും ഉപതിരഞ്ഞെടുപ്പ് പ്രചാരണം ശക്തം.

In Kerala, the by-election campaign intensify in Wayanad Lok Sabha constituency and Palakkad and Chelakara.

3. രാജ്യത്ത് റോഡുകളും നടപ്പാതകളും നിർമ്മിക്കുമ്പോൾ സുരക്ഷയ്ക്ക് മുൻഗണന നൽകണമെന്ന് കേന്ദ്ര മന്ത്രി നിതിൻ ഗഡ്കരി.

Union Minister Nitin Gadkari says that safety should be given priority while constructing roads and footpaths in the country.

4. ഇന്ന് ദേശീയ നിയമ സേവന ദിനം ; സമൂഹത്തിലെ ദുർബല വിഭാഗങ്ങൾക്ക് സൗജന്യ നിയമ സേവനങ്ങൾ ഉറപ്പാക്കുക ലക്ഷ്യം.

Today is National Legal Services Day, aims to ensure free legal services to the weaker sections of the society.

-
- 5. തമിഴ്നാട്, പുതുച്ചേരി എന്നിവിടങ്ങളിൽ ഇടിമിന്നലോടു കൂടിയ മഴയ്ക്ക് സാധ്യതയെന്ന് കേന്ദ്ര കാലാവസ്ഥാവകുപ്പ്.

IMD predicts heavy rain with thunderstorm and lightning in Tamil Nadu and Puducherry.

- 6. ദക്ഷിണാഫ്രിക്കയ്ക്ക് എതിരായ ട്വന്റി-20 ക്രിക്കറ്റ് പരമ്പരയിലെ ആദ്യ മത്സരത്തിൽ ഇന്ത്യയ്ക്ക് ജയം.

India wins the first match of the Twenty20 cricket series against South Africa.

ASSEMBLY ELECTIONS-MAHARASHTRA AND JHARKHAND

മഹാരാഷ്ട്രയിലും ത്സാർഖണ്ഡിലും നിയമസഭാ തിരഞ്ഞെടുപ്പ് പ്രചാരണം ഊർജ്ജിതം. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി ഇന്ന് മഹാരാഷ്ട്രയിലെ അകോലയിലും നന്ദേഡിലും പൊതുയോഗങ്ങളെ അഭിസംബോധന ചെയ്യും. ത്സാർഖണ്ഡിൽ ആദ്യഘട്ട പ്രചാരണം അവസാനിക്കാൻ മൂന്ന് ദിവസം ശേഷിക്കെ കേന്ദ്ര ആഭ്യന്തര മന്ത്രിയും ബിജെപി നേതാവുമായ അമിത് ഷാ ജംഷഡ്പൂരിൽ പൊതുയോഗങ്ങളെ അഭിസംബോധന ചെയ്യും. കോൺഗ്രസ് നേതാവ് രാഹുൽ ഗാന്ധി ധൻബാദ് ജില്ലയിലെ വിവിധ തിരഞ്ഞെടുപ്പ് യോഗങ്ങളിൽ പങ്കെടുക്കും. ത്സാർഖണ്ഡ് മുക്തി മോർച്ച നേതാവും മുഖ്യമന്ത്രിയുമായ ഹേമന്ത് സോറൻ റാഞ്ചി, ഖർസാവ, മന്ദർ മണ്ഡലങ്ങളിൽ യോഗങ്ങളെ അഭിസംബോധന ചെയ്യും. ആർജെഡി, എജെഎസ്യു, ഇടത് പാർട്ടികളുടെ നേതാക്കളും സംസ്ഥാനത്തിന്റെ വിവിധ ഭാഗങ്ങളിൽ തിരഞ്ഞെടുപ്പ് റാലികളെ അഭിസംബോധന ചെയ്യും. മഹാരാഷ്ട്രയിലെ 288 മണ്ഡലങ്ങളിലേക്ക് ഈ മാസം 20നാണ് വോട്ടെടുപ്പ്. 81 അംഗ ത്സാർഖണ്ഡ് നിയമസഭയിലേക്കുള്ള തിരഞ്ഞെടുപ്പ് ഈ മാസം 13, 20 തീയതികളിൽ രണ്ട് ഘട്ടങ്ങളിലായി നടക്കും.

WAYANADU-CAMPAIGN

കേരളത്തിൽ ലോക്സഭാ ഉപതിരഞ്ഞെടുപ്പ് നടക്കുന്ന വയനാട് മണ്ഡലത്തിലും നിയമസഭാ ഉപതിരഞ്ഞെടുപ്പ് നടക്കുന്ന പാലക്കാട്, ചേലക്കര മണ്ഡലങ്ങളിലും പ്രചാരണം ശക്തമായി. മുതിർന്ന നേതാക്കൾ പ്രചാരണ രംഗത്ത് സജീവമാണ്. വയനാട്ടിൽ എൻ ഡി എ സ്ഥാനാർത്ഥി നവ്യ ഹരിദാസിന്റെ പ്രചാരണത്തിനായി കേന്ദ്ര സഹമന്ത്രി സുരേഷ് ഗോപി കമ്പളക്കാട്, മാനന്തവാടി, ബത്തേരി എന്നിവിടങ്ങളിൽ നടക്കുന്ന പൊതുയോഗങ്ങളിൽ പങ്കെടുക്കും. യു ഡി എഫ് സ്ഥാനാർത്ഥി പ്രിയങ്ക ഗാന്ധി മൂന്നാം ഘട്ട പ്രചാരണത്തിനായി നാളെ മണ്ഡലത്തിൽ എത്തും. മറ്റൊന്നാൾ ലോക്സഭാ പ്രതിപക്ഷ നേതാവ് രാഹുൽ ഗാന്ധിയും പ്രിയങ്കയുടെ പ്രചാരണത്തിനായി ജില്ലയിലെത്തും. എൽ ഡി എഫ് സ്ഥാനാർത്ഥി സത്യൻ മൊകേരിയ്ക്കായി സംസ്ഥാനത്തെ മുതിർന്ന നേതാക്കൾ പ്രചാരണ രംഗത്തുണ്ട്.

PALAKKAD... INTRO

പാലക്കാട്, മൂന്നണികൾ തമ്മിലുള്ള തിരഞ്ഞെടുപ്പ് പോരാട്ടം കൊടുക്കുമ്പോഴും ഓരോ വോട്ടറേയും ഒന്നിലേറെ തവണ കണ്ട് വോട്ടുറപ്പിക്കാനുള്ള ശ്രമത്തിലാണ് സ്ഥാനാർത്ഥികൾ. വിശദാംശങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലിമുത്ത്.....

(വോയ്സ്)

CHELAKKARA... INTRO

ചേലക്കര മണ്ഡലത്തിൽ തിരഞ്ഞെടുപ്പിന് ഇനി ദിവസങ്ങൾ മാത്രം ബാക്കി നിൽക്കെ സ്ഥാനാർത്ഥികൾ മൂന്നാം ഘട്ട പര്യടനത്തിലേക്കു കടന്നു.

വിശദാംശങ്ങളുമായി ആകാശവാണി തൃശ്ശൂർ ജില്ലാ പ്രതിനിധി ഭരിതാ പ്രതാപ്.....

(വോയ്സ്)

CJI-FAREWELL

സുപ്രീം കോടതി ചീഫ് ജസ്റ്റിസ് ഡി വൈ ചന്ദ്രചൂഡ് നാളെ ഔദ്യോഗികമായി വിരമിക്കും. കോടതി മുറിയിലെ അവസാന പ്രവൃത്തിദിനം പൂർത്തിയാക്കിയ ഇന്നലെ സംഘടിപ്പിച്ച വിരമിക്കൽ ചടങ്ങിൽ അദ്ദേഹം പങ്കെടുത്തു. പരിപാടിയിൽ പങ്കെടുത്ത എല്ലാവർക്കും ശ്രീ ചന്ദ്രചൂഡ് നന്ദി രേഖപ്പെടുത്തി. 2022 നവംബറിലാണ് അദ്ദേഹം ചുമതലയേറ്റത്. പിൻഗാമിയായി ജസ്റ്റിസ് സഞ്ജീവ് ഖന്ന ചുമതലയേൽക്കും.

WAYANADU-FOOD-INVESTIGATION

വയനാട് ജില്ലയിലെ മേപ്പാടി ഗ്രാമപഞ്ചായത്ത് പുഴുവരിച്ച അരിയും ഭക്ഷ്യവസ്തുക്കളും വിതരണം ചെയ്യുന്ന സംഭവത്തിൽ വിജിലൻസ് അന്വേഷണത്തിന് മുഖ്യമന്ത്രി പിണറായി വിജയൻ ഉത്തരവിട്ടു. ചുരൽമല, ഉരുൾപൊട്ടൽ ദുരന്തബാധിതർക്ക് ലഭിച്ച ഭക്ഷ്യവസ്തുക്കൾ പുഴുവരിച്ച നിലയിൽ കണ്ടെത്തിയ വാർത്തയുടെ പശ്ചാത്തലത്തിലാണ് അന്വേഷണം. അതേസമയം വിഷയത്തിൽ സംസ്ഥാന ഭക്ഷ്യകമ്മീഷൻ തുടർനടപടികൾ സ്വീകരിച്ചു.

PADMANABHA SWAMI TEMPLE

തിരുവനന്തപുരം ശ്രീപദ്മനാഭസ്വാമി ക്ഷേത്രത്തിലെ അല്പശി ഉത്സവത്തിന്റെ ആറാട്ട് ഇന്ന് ആറാട്ട് ഘോഷയാത്രക്ക് വഴിയൊരുക്കുന്നതിന്റെ ഭാഗമായി ഇന്ന് വൈകുന്നേരം

4 മണി മുതൽ രാത്രി 9 വരെ തിരുവനന്തപുരം അന്താരാഷ്ട്ര വിമാനത്താവളത്തിന്റെ റൺവേ അടച്ചിടും. ഈ അഞ്ച് മണിക്കൂർ സമയത്തുള്ള ആഭ്യന്തര, രാജ്യാന്തര വിമാന സർവീസുകൾ പുനക്രമീകരിച്ചിട്ടുണ്ട്. വിമാനങ്ങളുടെ പുതുക്കിയ സമയ വിവരം ബന്ധപ്പെട്ട എയർലൈനുകളിൽ നിന്ന് ലഭ്യമാകും. ആറാട്ടു ഘോഷയാത്ര ക്ഷേത്രത്തിൽ നിന്ന് വിമാനത്താവള പാതയിലൂടെ ശംഖുമുഖം ബീച്ചിലെത്തി വിഗ്രഹങ്ങളുടെ പുണ്യസ്നാനം നടത്തുന്നത് നൂറ്റാണ്ടുകളായി തുടരുന്ന ആചാരമാണ്.

PM SURYAGHAR-KERALA

പി എം സൂര്യഘർ പദ്ധതിയിൽ കേരളത്തിന് അഭിമാന നേട്ടം. കേന്ദ്ര സർക്കാരും റിന്യൂവബിൾ എനർജി കോർപ്പറേഷനും ചേർന്ന് പ്രസിദ്ധീകരിച്ച ഏറ്റവും പുതിയ പട്ടിക പ്രകാരം രാജ്യത്ത് പദ്ധതി നടത്തിപ്പിൽ കേരളം രണ്ടാം സ്ഥാനത്ത് എത്തി. ആകെ അപേക്ഷകളിൽ 55.34 ശതമാനം പേരും സോളാർ നിലയം സ്ഥാപിച്ചു. കെഎസ്ഇബി ആണ് സംസ്ഥാനത്ത് പദ്ധതി നടപ്പിലാക്കുന്നത്. കേന്ദ്ര സർക്കാർ 78,000 രൂപ വരെ സബ്സിഡി നൽകുന്ന പദ്ധതിയാണിത്. പട്ടികയിൽ മുന്നിലുള്ള സംസ്ഥാനം ഗുജറാത്താണ്.

GADKARI-RAIPUR (INTRO)

രാജ്യത്ത് റോഡുകളും നടപ്പാതകളും നിർമ്മിക്കുമ്പോൾ സുരക്ഷയ്ക്ക് മുൻഗണന നൽകണമെന്ന് കേന്ദ്ര മന്ത്രി നിതിൻ ഗഡ്കരി. ചരത്തിസ്ഗഡിലെ റായ്കൂരിൽ ഇന്ത്യൻ റോഡ്സ് കോൺഗ്രസിന്റെ 83-ാം വാർഷിക സമ്മേളനം ഉദ്ഘാടനം ചെയ്യുകയായിരുന്നു അദ്ദേഹം. റോഡ് നിർമ്മാണ രീതി മെച്ചപ്പെടുത്തുന്നത് അപകടങ്ങൾ തടയുമെന്ന് അദ്ദേഹം പറഞ്ഞു. അടിസ്ഥാന സൗകര്യ വികസനം വ്യാവസായിക

വളർച്ചയും മികച്ച തൊഴിലവസരങ്ങളും സാധ്യമാക്കുമെന്നും അതുവഴി ദാരിദ്ര്യം കുറയ്ക്കാനും രാജ്യത്തെ സ്വയംപര്യാപ്തമാക്കാനും കഴിയുമെന്നും കേന്ദ്രമന്ത്രി പറഞ്ഞു.

(വോയിസ്)

LEGAL SERVICES DAY

ഇന്ന് ദേശീയ നിയമ സേവന ദിനം. 1995 ലാണ് ലീഗൽ സർവീസസ് അതോറിറ്റി ആക്ട് പ്രാബല്യത്തിൽ വന്നത്. നിയമം പ്രാബല്യത്തിൽ വന്ന നവംബർ 9 ന് എല്ലാ വർഷവും ദേശീയ നിയമ സേവന ദിനമായി ആചരിക്കുന്നു. സമൂഹത്തിലെ ദുർബല വിഭാഗങ്ങൾക്ക് സൗജന്യ നിയമ സഹായവും പിന്തുണയും നൽകുന്നതിന് ദിനാചരണം ലക്ഷ്യമിടുന്നു. ഇതോടനുബന്ധിച്ച് വിവിധ ലീഗൽ സർവീസസ് അതോറിറ്റികൾ നിയമ ബോധവൽക്കരണ ക്യാമ്പുകൾ നടത്തും.

IMD-WEATHER

തമിഴ്നാട്, പുതുച്ചേരി, കാരയ്ക്കൽ എന്നിവിടങ്ങളിൽ ഇന്ന് ഇടിമിന്നലോട് കൂടിയ ശക്തമായ മഴയ്ക്ക് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ്. കേരളം, മാഹി, തീരദേശ ആന്ധ്രപ്രദേശ്, യാനം, രായലസീമ എന്നിവിടങ്ങളിലും അടുത്ത ദിവസങ്ങളിൽ ശക്തമായ മഴയ്ക്ക് സാധ്യതയുണ്ട്.

TWENTY-20

ദക്ഷിണാഫ്രിക്കയ്ക്ക് എതിരായ ട്വന്റി-20 ക്രിക്കറ്റ് പരമ്പരയിലെ ആദ്യ മത്സരത്തിൽ ഇന്ത്യയ്ക്ക് 61 റൺസ് ജയം. ഇന്ത്യ ഉയർത്തിയ 203 റൺസ് വിജയലക്ഷ്യം പിന്തുടർന്ന ദക്ഷിണാഫ്രിക്ക 17.5 ഓവറിൽ 141 റൺസിന് എല്ലാവരും പുറത്തായി. സെഞ്ചൂറി നേടിയ സഞ്ജു

സാംസൺ ആണ് കളിയിലെ താരം. വരുൺ ചക്രവർത്തിയും രവി ബിഷ്ണോയിയും മൂന്നുവികറ്റ് വീതം നേടി

SPORTS MEET - KERALA

കേരള സംസ്ഥാന സ്കൂൾ കായികമേള 4 ദിവസം പിന്നിട്ടപ്പോൾ മൊത്തം 1776 പോയിന്റോടെ അതിശക്തമായ നിലയിലാണ് തിരുവനന്തപുരം. രണ്ടാം സ്ഥാനത്ത് 708 പോയിന്റുമായി തൃശ്ശൂരും, മൂന്നാം സ്ഥാനത്ത് 618 പോയിന്റ് നേടിയ കണ്ണൂരുമാണ് ഉള്ളത്. അക്വാറ്റിക്സിൽ എല്ലാ മത്സരയിനങ്ങളും ഇന്നലെ പൂർത്തിയായി. 654 പോയിന്റോടെ തിരുവനന്തപുരമാണ് ഒന്നാം സ്ഥാനത്ത്. ഗെയിംസിലും 1100 പോയിന്റോടെ തിരുവനന്തപുരം മുന്നേറ്റം തുടരുന്നു. അത്ലറ്റിക്സിൽ 31 ഇനങ്ങൾ പിന്നിട്ടപ്പോൾ മലപ്പുറം 63 പോയിന്റുമായി മേൽക്കോയ് തുടരുന്നു.

BADMINTON-KOREA MASTERS

ദക്ഷിണ കൊറിയയിലെ ഇക്സാനിൽ നടക്കുന്ന കൊറിയ മാസ്റ്റേഴ്സ് ബാഡ്മിന്റൺ സൂർണമെന്റിലെ പുരുഷ സിംഗിൾസ് സെമിഫൈനലിൽ ഇന്ത്യയുടെ കിരൺ ജോർജ്ജ് ഇന്ന് തായ്ലൻഡ് താരത്തെ നേരിടും. ഇന്നലെ നടന്ന ക്വാർട്ടർ ഫൈനലിൽ ജപ്പാൻ താരത്തെ നേരിട്ടുള്ള സെറ്റുകൾക്ക് പരാജയപ്പെടുത്തിയാണ് കിരണിന്റെ മുന്നേറ്റം.

NIRMALA SEETARAMAN

കേന്ദ്ര ധനമന്ത്രി നിർമ്മല സീതാരാമൻ ഇന്ന് ബെംഗളൂരുവിൽ പ്രാദേശിക ഗ്രാമീണ ബാങ്കുകളുടെ പ്രവർത്തനങ്ങൾ അവലോകനം ചെയ്യും. ബെംഗളൂരുവിലെ പീനിയ വ്യാവസായിക മേഖലയിൽ MSME കളുമായി കേന്ദ്രമന്ത്രി ആശയവിനിമയം നടത്തും.

FESTIVAL OF BENGALI

ത്രിദിന ബംഗാൾ കലോത്സവം പശ്ചിമ ബംഗാൾ ഗവർണ്ണർ സി വി ആനന്ദ ബോസ് കൊച്ചിയിൽ ഉദ്ഘാടനം ചെയ്തു. കേരളത്തിൽ സംഘടിപ്പിക്കുന്ന രണ്ടാമത്തെ ബംഗാൾ കലോത്സവമാണിത്. സാഹിത്യവും സംസ്കാരവും കലയും ബംഗാളിലെ ജനങ്ങളുടെ രക്തത്തിൽ അലിഞ്ഞു ചേർന്നതാണെന്ന് ബംഗാൾ ഗവർണ്ണർ പറഞ്ഞു. 65 ഓളം കലാകാരന്മാരാണ് ബംഗാളിൽ നിന്ന് എത്തിയിട്ടുള്ളത്.

